

(२०)

मुबारक हो मुबारक हो कौशलेश्वर को मुबारक हो ।
कौशल्या मैया सुमित्रा कैकई घर को मुबारक हो ।
गणेश्वर को दिनेश्वर को फणेश्वर को मुबारक हो ।
रमेश्वर को महेश्वर को सुरेश्वर को मुबारक हो ।
रिखीश्वर को, रिछेश्वर को कपीश्वर को मुबारक हो ।
यखेश्वर को, नशेश्वर को, भनेश्वर को मुबारक हो ।
जलेश्वर को, थलेश्वर को, बनेश्वर को मुबारक हो ।
धनेश्वर को, बलेश्वर को, जनेश्वर को मुबारक हो ।
भरत को यह सुरति नितहीं लखन को यह लखनि नितहीं ।
सुमन्तहिं को सुमति नितहीं, हितेश्वर को मुबारक हो ।
रिपुहन को रिपु दलन मुश्कल सम हाथ से मिलना ।
मचलती चालि से चलना चंवर धर को मुबारक हो ।
जनकपुर भी भनक पड़ गई अवध में आए श्रीसिय राम ।
सुखद गद् गद् गिरा है यह मिथिलेश्वर को मुबारक हो ।
मुबारक गरीबि श्रीखण्डि कोकिला बृज में विहारण को ।
गणपती सरस्वती पार्वती शंकर को मुबारक हो ।

कृपा निधान साहिब मिठा फरिमाईनि था: बोलिणा सति
श्रीवाहगुरु ! आनंदकंद युगल धणी कुशल कल्याण सां पंहिजे
वतन श्रीअयोध्या में आया । सारी अयोध्या आनंद में नची उथी ।
जेदाहुं तेदाहुं वाधाई वाधाई मची वेई । साहिब मिठा बि वाधाई
अ जी मस्ती अ में भरिजी विया । महाराज मिठा आया आहिनि ।
सभु देवताऊं रिषी मुनी युगल जी हाजुरी अ में आया आहिनि ।
साहिब मिठा प्रेम में मगनु थी सारे समाज खे वाधाई था
दियनि । अवलि त दयाल श्रीदशरथ महाराज जो हिन उत्सव
में हुअणु ज़रूरी ज़ाणी उन जो आवाहनु करे घुराईनि था । पोइ
पहिरीं वाधाई उन खे था दियनि त हे कौशल्या जा ईश्वर
तोखे मुबारक हुजे । युगल सरकार सुख सां घरि आया आहिनि ।
वरी श्रीकौशल्या अम्बा सुमित्रादेवी देवी कैकेई, सारे घर, दशरथ महाराज
जे ३६० राणियुनि खे मुबारक मुबारक । घर जे हिन्दोरनि
दर दीवारियुनि पलंगनि आंगननि खे मुबारक हुजे । सभु चेतनु
आहिनि । सारे घर खे वाधाई देई दिसनि त दर ते विघ्न
हरिता, मंगल करिता श्रीभवानी नन्दनु गजाननु देवु बृजमानु
आहे उनखे वन्दना करे वाधाई दिनांऊं । गणेश देव सूँढि खणी
हर्ष सां आशीश दिनी । सूरिज देवता बि पंहिजो तेजु ढके
पंहिजे कुल नन्दन जे राज जी मुबारक वठण आयो आहे ।

साहिबनि चयो दादा साहिब ! मुबारक हुजेव । वरी शेष भगुवान
खे दिसी वाधाई दिनी । उन बि चयो बाल श्रीखण्ड तवहां खे
बि मुबारक हुजे । श्रीवैकुण्ठ नाथ कैलाश नाथ खे वाधाई,
उन्हनि बि चयो लाल तवहां खे बि वाधाई हुजे । साहिबनि चयो
देवताउनि जे ईश्वर इन्द्र महाराज खे मुबारक । रिषियुनि ईश्वर
सनिकादिकनि खे मुबारक । रिछनि जे ईश्वर चाचा जामवंत खे
मुबारक । द्वारिकानाथ श्रीकृष्ण जे भक्तनि जे नाने खे मुबारक ।
बान्दरनि जे ईश्वर सुग्रीव देव खे मुबारक । यक्षनि जे ईश्वर
कुबेर देव खे मुबारक, राति जे ईश्वर चन्द्रमा खे मुबारक ।
आकाश जे ईश्वर व्यापक बृह्म खे बि मुबारक । विराट भगुवान
खे मुबारक । जल जे ईश्वर झूलेलाल साई अ खे मुबारक ।
वाराह भगुवान खे मुबारक । दादा दाऊ दयाल खे मुबारक ।
साहिब मिठा हिक हिक खे मुबारक देई आशीश था वठनि ।
धन्यु पुरुषनि संत सजणनि खे मुबारक । सन्तनि जे ईश्वर
युगल लालनि खे खासि मुबारक । छोट संत घर जा रिश्तेदार
आहिनि । बननि जे ईश्वर वृन्दाबन धाम खे मुबारक । सभिनी
राजाउनि खे मुबारक । चोदहं सालनि खां सुरिति लगाए सेवा
में रति भरत खे मुबारक जंहि जा कनिड़ा इन्हीय शब्द बुधण
लाइ सिकनि था । युगल जे सुख जे लक्ष खे साधण वारे लाल

लखण खे मुबारक । बिया सभेई मर्यादा जे अन्दिर हितु चाहण
वारा आहिनि पर लखणु लालु धर्म कर्म जे लीके खे विसारे
युगल जो सुखु थो चाहे, दुष्टनि खे दलनु करण वारे शत्रुघ्न
लाल खे मुबारक, खेसि वेनती था करियूं त युगल में ईर्षा
रखण वारे खे मछर वांगे महिटे छदि । वेरी वढे छदि । टिन्हीं
भाउरनि जे प्यार में अलबेले लाल खे मुबारक । लवणासुर खे
मारण लाइ आज्ञा घुरियाई त इहा सेवा करे नालो सफलो
कयां, जंहि भाग्यवंत भ्राता जे हथ में चंवरु आहे उन हथिड़े खे
मुबारक ।

श्रीजनकपुर में इहा ख़बर बिजिली अ वांगे फैलिजी वेई त
युगल धणी पुष्पक विमान ते चढ़ी आकाश मार्ग खां घरिड़े
मोटिया आहिनि । वैदर्व्य मणियुनि जी द्राकण तां सखा सुग्रीव
जो हथु वठी लहनि पिया ऐं विभीषणु द्राकणि साफु कंदो पिये
लथो । सभु अचिरज सां प्रभू अ जो प्रताप दिंसी गद् गद् पिया
थियनि । सुनयना अमड़ि, सिद्धि देवी, श्री जनक महाराज, लक्ष्मी,
निधि खे वाधायूं । घर घर में मंगल गान था थियनि । साहिब
मिठा गद् गद् कंठ सां सतिगुर नानक देव खे मुबारक था

दियनि । तदहीं सभिनी चयो बचिड़ी गरीबि श्रीखण्ड बृज बन
में विहार करण वारियुनि कोकिलाउनि खे बि मुबारक अथवा
वाधायूं थियूं दियनि । गणपति महाराज, सरस्वती देवी, श्रीपार्वती
देवी श्रीशंकर महादेव खे मुबारक हुजे । सभिनी देवियुनि
देविताउनि रिषियुनि मुनियुनि अखिल बृह्मण्डनि जे सभिनी
प्राणियुनि खे मुबारक हुजे । सभेई दिलिसां युगल धणियुनि खे
आशीश करियो ।

साहिब मिठा युगल सरकार खे रतन सिंहासन ते बृजमानु
करे आरती उतारे मिठा मिठा भोजन खाराए लाद था लदाइनि ।

मिठिड़े बाबल साईं अमां जी सदाई जै ॥